

शैक्षणिक संस्थांना भाषिक / धार्मिक अल्पसंख्यांक  
शैक्षणिक संस्था म्हणून मान्यता देण्यासाठी सुधारित  
कार्यपद्धती व निकष विहीत करण्याकरिता  
उप सचिवांच्या समितीची स्थापना करण्याबाबत.

महाराष्ट्र शासन

सामान्य प्रशासन विभाग

शासन निर्णय, क्रमांक: असस-२००६/६३४/प्र.क्र.६३/२००६/३५

मंत्रालय, मुंबई - ४०० ०३२.

दिनांक :- ८ नोव्हेंबर, २००६.

संदर्भ :- सा.प्र.वि.शासन निर्णय क्रमांक. असस-२००६/६३४/प्र.क्र.६३/२००६/३५,  
दिनांक २७ जुलै, २००६.

### प्रस्तावना :-

संदर्भाधीन शासन निर्णयान्वये नव्याने भाषिक / धार्मिक अल्पसंख्यांक संस्था म्हणून दर्जा प्राप्त करू इच्छिणा-या, राज्यातील अल्पसंख्याकांकडून चालविण्यात येणा-या शैक्षणिक संस्थांना भाषिक/ धार्मिक अल्पसंख्यांक संस्था म्हणून मान्यता देण्याची कार्यवाही, या संदर्भातील सुधारित धोरण निश्चित झाल्यानंतर विहीत कार्यपद्धतीनुसार शैक्षणिक वर्ष-२००७-२००८ साठी व त्यापुढील कालावधीसाठी सामान्य प्रशासन विभागामार्फत करण्यात येईल असा निर्णय घेण्यात आला आहे. त्याचप्रमाणे अल्पसंख्याकांच्या कल्याणासाठी स्थापन करण्यात आलेल्या मंत्रिमंडळ उपसमितीच्या दि.२३.८.२००६ च्या बैठकीत शालेय शिक्षण विभाग, उच्च व तंत्र शिक्षण विभाग, वैद्यकीय शिक्षण व औषधी द्रव्ये विभाग या विभागांनी त्यांच्याकडील जुन्या व प्रलंबित प्रकरणाबाबत अल्पसंख्यांक दर्जा देण्याबाबतची कार्यवाही तसेच यासंदर्भातील न्यायालयीन प्रकरणासह सदर संबंधित विभागांमध्ये प्रलंबित असलेल्या प्रकरणावर त्या विभागांनीच कार्यवाही करावी, असा निर्णय झाला आहे.

### शासन निर्णय :-

शैक्षणिक वर्ष २००७-०८ साठी व त्यापुढील कालावधीसाठी राज्यातील अल्पसंख्याकांकडून चालविल्या जाणा-या शैक्षणिक संस्थांना भाषिक / धार्मिक अल्पसंख्यांक शैक्षणिक संस्था म्हणून मान्यता देण्याकरिता तपशिलवार कार्यपद्धती व निकष विहीत करण्यासाठी संबंधित विभागातील उप सचिवांची एक समिती स्थापन करण्याची बाब शासनाच्या विचाराधीन होती. त्यानुसार शालेय शिक्षण विभाग, उच्च व तंत्र शिक्षण विभाग, वैद्यकीय शिक्षण व औषधी द्रव्ये विभाग, सामाजिक न्याय विभाग, विधि व न्याय विभाग व सामान्य प्रशासन विभाग या विभागातील संबंधित कामकाज हाताळणा-या पुढीलप्रमाणे सह/उप सचिवांची समिती नियुक्त करण्यात येत आहे.

१) श्री. अरविंद चौधरी	सह सचिव, उच्च व तंत्र शिक्षण विभाग	अध्यक्ष
२) श्री. कृ. श्री. घाडगे	उप सचिव, शालेय शिक्षण विभाग	सदस्य
३) श्री. वि. ला. ढोले	उप सचिव, वैद्यकीय शिक्षण विभाग	सदस्य
४) श्री. ज. न. राठोड	उप सचिव, सामाजिक न्याय व विशेष सहाय विभाग	सदस्य
५) श्री. रा. रा. बंगाले	उप सचिव, विधि व न्याय विभाग	सदस्य
६) श्री. प्र. मा. माळवदकर	उप सचिव, सामान्य प्रशासन विभाग	सदस्य
७) श्री. अ. ना. कुलकर्णी	अवर सचिव, सामान्य प्रशासन विभाग/३५	सदस्य सचिव व निमंत्रक

संचालक उच्च शिक्षण, संचालक तंत्रशिक्षण, संचालक वैद्यकीय शिक्षण, संचालक समाजकल्याण संचालनालय आणि विशेष कार्य अधिकारी, महाराष्ट्र राज्य अल्पसंख्याक आयोग, मुंबई हे या समितीच्या होणा-या बैठकांमध्ये विशेष निमंत्रित असतील.

उपरोक्त समिती मा. सर्वोच्च न्यायालय व मा. उच्च न्यायालय यांनी अल्पसंख्याकांच्या शैक्षणिक संस्थांबाबत वेळोवेळी दिलेले न्यायनिर्णय / आदेश, केंद्र शासनाने याबाबत विहित केलेली मार्गदर्शक तत्वे व प्रामुख्याने राज्यातील शैक्षणिक संस्थांना अल्पसंख्याक दर्जा देण्यासंदर्भात प्रधान सचिव, विधि व न्याय विभाग यांच्या अध्यक्षतेखाली स्थापन केलेल्या समितीने सादर केलेल्या अहवालातील मार्गदर्शक सूचना विचारात घेऊन, अल्पसंख्याकांकडून चालविण्यात येणा-या शैक्षणिक संस्थांना भाषिक / धार्मिक अल्पसंख्याक शैक्षणिक संस्था म्हणून मान्यता देण्याकरिता विचारात घ्यावयाचे निकष, भाषिक / धार्मिक अल्पसंख्याक संस्था म्हणून दर्जा देण्यासंदर्भातील अटी व तपशिलवार कार्यपद्धती निश्चित करील.

सादर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याच्या संगणक संकेतांक २००६११०८१६३०१२००१ असा आहे.

महाराष्ट्राचे राज्यपाल यांच्या आदेशानुसार व नावाने

( अ. ना. कुलकर्णी )

अवर सचिव, महाराष्ट्र शासन.

प्रति,

राज्यपाल यांचे सचिव, राजभवन, मुंबई,  
 मा. मुख्यमंत्री यांचे प्रधान सचिव, मंत्रालय, मुंबई,  
 रजिस्ट्रार, मा. उच्च न्यायालय, मुंबई खंडपीठ, मुंबई,  
 रजिस्ट्रार, मा. उच्च न्यायालय मुंबई, नागपूर खंडपीठ, नागपूर,  
 रजिस्ट्रार, मा. उच्च न्यायालय मुंबई, औरंगाबाद खंडपीठ, औरंगाबाद,  
 सर्व मंत्री यांचे खाजगी सचिव, मंत्रालय, मुंबई,  
 सर्व राज्यमंत्री यांचे खाजगी सचिव, मंत्रालय, मुंबई,  
 मा. मुख्य सचिव, महाराष्ट्र राज्य,  
 प्रधान सचिव व विधौअ (२), सामान्य प्रशासन विभाग, मंत्रालय, मुंबई,  
 प्रधान सचिव, उच्च व तंत्रशिक्षण विभाग, मंत्रालय, मुंबई,